



పరిష్కారం



= శ్రీ రాజభండి నరసింహమూర్తి =

రంగయ్య హోటలు ఇంక కొద్దిరోజుల్లో అట్టిట యేటట్లు వుంది. ఈ నాటికి ఎంత కాదను కున్నా రంగయ్య మేలుకోవాల్సివచ్చింది. అతనికి యిది కలలో గూడా గోచరించని విషమ సంఘటన అయిపో యింది. ఎవరికో చెప్పటం మాట అట్టే పెట్టి తనకు తానే ఆ విషయం తెలుచుకుంటే... అసలు దానికి కారణం... చాలా నవ్వుతాలుగా వుంది. ఎవరూ నమ్మరు గుడాను. అయితే తన హోటలులో పనిచేసే వెంకన్న చూచా యగా అన్నాడు- ఈ విషయాన్ని గురించి... వాడి మాట తను ఖాతరు చెయ్యలేదు. అదేసుమీ ఈ నాడు కొంప మీదికి తెచ్చింది! ఇంకా యిట్లాగే ఈ అద్దడిరోజుల్లో అందరితోపాటు తనూ గబగబా నిచ్చెనమెట్టు ఎక్కి నట్లే ఎక్కెస్తున్నాడు ధనవంతుల అంతస్తుకు. ఎంత మంది కాలేదు?... మరీ గాలిపటాలులాగే... ఎగిరి పోయారు. కాని ఆ ధారం సన్నని ధారమేననిమాత్రం తెలుచుకున్నప్పడల్లా ఒళ్లు గగుర్పొడుస్తుంది. అది కాస్తా తెగిందంటే అంతెత్తునుంచీ క్రిందపడితే అదివరకు మెడలువిరుచుకుచూచిన ప్రజలంతా తుఫుక్కున వుమ్మ తారు, తామేవో దిగివచ్చినవారిలాగ. మళ్ళీ భావనా ప్రపంచంలోంచి మేలుకొన్నాడు... ముందుక ర్తవ్యం ఆలోచించటానికి. ఎలా యిది? ఈ పోటీ వదిలించు కునేది ఎట్లా? ఎవర్నన్నా సలహా అడుగుదామంటే, ముందు విన్నవాడు నమ్మడుగదా! అసలు తనుగూడా నమ్మకపోవటం మూలానే ఇళ్ళీడు కుంపటి నెత్తిమీదికి వచ్చింది!

అసలు కారణం ఇది— ఒక సంవత్సరం క్రితం రాజమ్మ అనే అమ్మాయి... ఎక్కణ్ణించి వచ్చిందో, ఎక్కడ వుంటోందో గూడా తెలియదు... వచ్చి తన హోటలు ప్రక్కనున్న పెద్ద వూడలమరిచెట్టు క్రింద ఒక పొయ్యి పెనం పెట్టి పెసరట్లూ అవీ చేస్తూవుండేది. తనూ చూసేవాడు— ఎవరో అంతా రిక్షావాళ్లూ, బికా రీలూ కొనుక్కునిపోతూవుండేవాళ్లు. ఓ మూల, వైనుంచి కాకులు రెట్టలు వేస్తూనేవుండేవి! అయినా ఆ అలికీవాళ్లు అవేం ఖాతరు చెయ్యకుండానే ఆ చోటికీ, ఆ తిండికీ అతికిపోయారు... అలాంటి వాళ్ల మీద ఆధారపడివుంది రాజమ్మ బ్రతుకు... తను, బద్ధకంగా వున్నప్పుడు అలా వీధివైపుకి దృష్టిమలిపేవాడు. రాజమ్మ పెనంమీద పిండివేస్తూ కనపడేది. రిక్షావాళ్లు ఏమేమో సరసాలూ హాస్యాలూ ఆడేవారు గామాల్ను... వాళ్లకు, చిరునవ్వు నవ్వుతూ ఆ బుగ్గసాట్లకు వప్పజెప్పేది వాళ్ల సమా ధానాల వంతుని... వాళ్లు దానికే జోగిపోయేవాళ్లు... అసలు వాళ్లే అనేమిటి, ఆమత్తులో వున్న రంగయ్యకు కూడా ఆ చిరునవ్వును చూస్తుంటే... అందులో గురిగి చేసుకుని కులుకుతూన్న సాట్లను చూస్తుంటే తన మనస్సూ... ఎక్కడో దాగి అణిగిమణిగివున్న పురు షత్వమూ సుడిగుండాలు తిరిగేది. కాని మళ్ళీ నిగ్రహించు కుని మొహం ఇటు తిప్పుకునేవాడు. అయినా ఎప్పుడో అప్పుడు అతనికి ఆమె మొహం కనపడటం, అతన్ని కలవరపరచటం మాత్రం జరుగుతూనేవుండేది. అలాగ

కలకర పెట్టిన ఒకరోజున ఎందుకనో తన పూర్వజీవితం తన స్వప్న వీధిలో సంచరించింది! అదేమిటో ఒక్క సారి గిరగిరా తిరిగిపోయింది చాపచుట్టూగ! అప్పుడు తన ఈడెంతో?...పదకొండు నిండా యేమో! ఇంటిదగ్గర నాన్న అస్తమానమూ ఏదో పని చెబుతూవుండేవాడు. విసుగెత్తిపోయేది! ఆపైన బడికిపోతే-ఏదో సాయింత్రం ఆటల్లో పడి మరిచిపోతేమటుక్కు?...పాతం అప్ప జెప్పకపోయినందుకు గోడకుర్చీ వేయిస్తాడా? దానికి మాత్రం ఒక అంతూ పాంతూ లేమా? రాక్షసుడిలాగ ...సాయింత్రండాకా అలాగే వుండమంటే...అబ్బ! కనుగొలుకుల్లో నీరు గిర్రున తిరిగేది! ఆసమయంలో మాత్రం అనుకునేవాడు రేపట్నీంచి చక్కగా చదివి గడగడా పాతం వప్పజెప్పేసి హడలగొట్టేస్తాను అందర్నీ నని..... కాని నూకలు వదలంగానే గోపాలం గోటీ బిళ్లకు పిలకటంతో అంతా తుడిచిపెట్టుకుపోయేది! కొంచెం సందెచీకట్లు చిమ్మగానే, ఆటలు బాగా గెల్చి దుమ్ముపడ్డ చొక్కా, లాగులతో యింటికి చేరగానే- అమ్మ కాస్తా "అయ్యో! చాకింటిమడతలు ఎలా మాపు కున్నావురా!" అని కేకలెయ్యటంకాక నాన్నను పిల్చి..."ఇలా ఒక్కసారి చూడండి మీ సుపునుడి అనతారం...ఎంత అందంగా తయారాతున్నాడో మరిసి!" అనేది వెటకారంగా. ఇక నాన్న..."చదువు అబ్బకపోయినా మరి పాడుసానాసాలతో ఆకతాయి వై పోతున్నావు...మీన్న మీపంతులు కనబడి 'ఒక్క పాతంగూడా వప్పజెప్పటం లేదు మీవాడు. మీ రే మనుకున్నా సరే గోడకుర్చీ వేయిస్తున్నాను రోజూనూ అన్నాడు. నాకు పదిమందిలోనూ తలవంపులైంది!..." ...అంటూ వీపు పగిలేటట్లు బాడేవాడు. నిజంగా తలుచుకుంటే ఇప్పుడుగూడా ఏడుపు వస్తుంది...దాం తోనే సామ్యోల్లి తూడుగూడా సరిగా సయించకుం దానే పడుకునేవాడు. రాత్రంతా కలవరింతల నిద్ర... మల్లీ తెల్లారగానే ఈ కర్మకాండ అంతా పునశ్చరణ అయ్యేది! పంతులు చదువుచెప్పకపోగా గోడకుర్చీ వేయిస్తాడన్న భయంతో అలా పాలాలగట్లమ్మట తిరిగి యింటికి సరిగ్గా ట్రెయకు చేరుకునేవాడు...ఏవిషయ మైనా ఎన్నోకని దాగుతుంది? అందులో అప్పుడే

పూల్లో 'మొద్దువెధవ' అని పేరుకొగిన రంగడి విషయం అంటే ప్రతినాడూ చెవికోసుకునేవాడే! ఇక ఈ విషయం బయటపడగానే నాన్న బెత్తంతోనే బాడే వాడు.....అమ్మ అడ్డుచెప్పేది కాదు. రాత్రిపూట అన్నం ఒక్కోనాడు వుండేది...ఒక్కోనాడు పస్తు పడుకోవాలివచ్చేది! నిద్రపట్టని ఏ అర్ధరాత్రప్పవో అమ్మతో "ఇదంతా వాణ్ని దాల్లోకి లేవాలనే నా ప్రయత్నం...మరీ యింత బండవెధవ అయ్యాడేమా అంటు" అంటూ నాన్న గొణగడం వివబడేది! అప్పుడు నాన్నమీద రోషం,కోపం వచ్చేవి! తను బండమొద్దా? తలుచుకుంటే అయ్యోమయం. తను చదవడు. చదివితే ఆ క్లాసులో ఎవడూ చాలదు తన చురుకుతనానికి. అయితే, మరెందుకు చదవగూడదా? అంటే-ఏమిటో అసలు అటువై పే పోదు మనస్సు.....ఎంతసేపూ ఏ చెడుగుడో, ఏ గోటీబిళ్లో, లేకపోతే ఏ చిన్నచిన్న దొంగతనాలో-ఇవే సర్దాగాని.....ఈవిషయాల్లో ఆ వాడలో తనకు సాటిలేరు.

నాన్న పెట్టే బాధా? ఎక్కువైంది! చదువా? అబ్బలేదు! ఇక ఏం తోచలేదు. ఈ పూల్లోనే వుండ దలుచుకుంటే మురుగుబోదెలో పడి చావటంకంటే గత్యంతరం లేదు! ఇక బ్రతకదలుచుకుంటేమాత్రం ఈ పూరునుంచి కీక్రమంగా దాటేయాలి.

మంచికో చెడుకో మొత్తంమీద రాకరాక ఆ పూరికి వచ్చింది ఒకసర్కస్సు. ఇంట్లో బేడకాసు దొంగి లించి పోయాడు చూడటానికి. కాని తన ఆలోచన మాత్రం మెదడులో అట్లాగే మెదులుతూవుంది! చూస్తుంటే...తనమీ దెవకో ఒరిగినట్టైంది. తన ప్రక్కనున్న ముసిలాయన నిద్రమత్తుతో తనమీదికి జోగు తున్నాడు. అదే సమయం.....ఎందుకనో.....కరీరం లోని నాడులన్నీ బలవంతంచేశాయి...వెంటనే ఆయన లాల్చీజేబులోంచి బలుపైన పర్సు కొట్టేశాడు. ఇక అక్కడ మరుక్షణం వుండకుండా, గేటువాడు ఔట్ పాసు ఇస్తున్నా వినిపించుకోకుండా పరారైపోయా డు...మరీ...ఇంటికి వెళితే-అమ్మా!-నాన్న బడితే పుచ్చు కుని వాకిట్లో కాపలా కాస్తూవుంటాడని గబగబ

స్తేమనుకు పరిగెత్తాడు. పట్నానికి టికెట్టు కొన్నాడు
 ...ఎవరూ గుర్తుపట్టకుండా తల కొక గుడ్డ చుట్టి
 ఓమూలగా ఒదిగి కూర్చున్నాడు పెట్టెలో! ఆ గైలు
 పెట్టె తనని పాతాళంలోంచి స్వర్గానికి తీసికెళ్లే
 పుష్పకంలాగే తోచింది! ఆ పెట్టెలోనే అత్తింటికి
 పోయే కొత్తపడుచుకొమాల్సు పుట్టింటిని తల్చుకు
 కంట తడిపెద్దోంది! అనుకోకుండా నవ్వు వచ్చింది
 ఆ అమ్మాయిని చూడగానే!

పట్నం చేరాడు. అంతా కొత్తగా వుంది!
 ఏమిటో ఆ పల్లెటూరిలో కూపస్థమండూకంలాగా పడి
 వున్నా డింతవరకూ! అయితే ఇక ముందు కర్తవ్యం?
 పర్సె అప్పుడు విప్పిచూశాడు. ఎనభైతొంభైదాకా
 వున్నది డబ్బు! మనస్సు చివుక్కుమన్నది! ఆ ముస
 లాడు ఎంత అహోరిస్తున్నాడో ననిపించింది!

సమిష్టిజీవితంలోంచి విడివడి బయటకు వచ్చేప్ప
 టికి తన్ను గురించి తనే-తెలియకుండా తాపత్రయ
 పడటం మొదలుపెట్టాడు...అది వుందా, ఇది వుందా
 అని. ఈడబ్బుని దుబారాగా ఖర్చుచెయ్యటం ఇష్టం
 లేకపోయింది. అయితే ఎక్కడైనా కూలినాలి
 చెయ్యాలి. బత్తెం గడవాలి. ఈ డబ్బులోంచిమాత్రం
 చిల్లి గవ్వ తి మ్యగూడదు. తన కన్ను పోకుచేసిన చొక్కా,
 లాగూ కొని తోడుకుక్కుని వూరివెంట పడ్డాడు. నాలు
 గైదు ఆఫీసుల్లో పదిరూపాయలమీద తీసుకుంటా
 మన్నారుగాని ఎరికలేనివూల్లో తిండిగడిచేది ఎట్లా అని
 పించింది! ఆపైన శివయ్యరు హోటలుకి వెళ్లాడు.
 అక్కడ పదిహే నిస్తామన్నారు. తిండిగూడా అక్కడే
 గనుక మరీ లాభం!.....అవునుకా దనకుండా మరీ
 ఒప్పేసుకున్నాడు. అక్కడ చేరినప్పట్టింది ఆడబ్బు
 కాక ఈడబ్బుకూడా—ఏమీ ఖర్చు వుండేదికాదా
 యెను—కూడబెద్దూవచ్చాడు.

ఏమిటో! కప్పగం లేసినట్లే...నాలుగైదేళ్లు ఇట్టే
 గడిచిపోయాయి. తనూ కొంచెం భారీమనిషయ్యాడు.
 డబ్బు బాగా కూడబెట్టాడు. ఆ డబ్బును తలుచు
 కున్నప్పుడల్లా ఈ హోటలుచాకిరీ చాలా కష్టంగా
 తోచేది! అది అలాగే పెట్టిలో మురిగిపోవటం ససే
 మిరా తనకు గిట్టలేదు. ఎలాగైనా ఉపయోగపర

చాలి. వ్యాపారం సాగిస్తే...తను ఒంటరిగాడు...ఈ
 యుద్ధపురోజుల్లో ఏం పుట్టిముంచుతుందో. ఈ సంది
 గ్గావస్థలో వుండగా చక్కని ఆసరాలాగ...మేఘాలు
 విచ్చిన చందమామలాగే ప్రత్యక్షమయ్యాడు శీనయ్య.
 శీనయ్యగూడా తనతోపాటు హోటలులో చాలా
 కాలంనుంచీ వుంటున్నాడు! దాదాపు ఐదరూ ఒక
 అవస్థలో వున్నార! ఓద్దరికి బాగా జోస్తీ! అంచేత
 ఒకళ్ల విషయాలు ఒకళ్లకు విఫలంగా తెల్సు. శీనయ్య
 మహా పాదుపైన మనిషి. అతని చేతిమీద కానీకాసు
 వేసి విదిలించమంటే చచ్చినా క్రిందపడదు! మళ్లీ బాడ్డు
 లోకి అతిసుశువుగా దూరిపోతుంది! అలా కూడ
 బెట్టాడు అతనుకూడా!

రంగయ్య ఆసలు ఆనాటిని మరిచిపోలేదు! ఇద్ద
 రికి ఎలా తట్టిందో ఒకేసారి! పుచ్చపువ్వులనిదూచి పోసే
 పూర్ణచంద్రుడి సాక్షి గా...మలయపర్వతాలమీంచి నిద్ర
 నడకలలో జోగురూ వచ్చే మలయపవనుడిసాక్షి గా...
 ...ఇద్దరూ ఒకరికొకరు మాట యిచ్చుకున్నారు.....
 పరాయిపురుగుతో చెప్పగూడదని!

మరి వారంరోజులకల్లా ప్రక్కలేట్రా తన
 పేరుమీద హోటలు తెరిచాడు రంగయ్య! తన
 యజమాని లోలోపల అనుయపడినా...పైకిమాత్రం
 అభినందించాడు! అయినా అతనికి రంగయ్యఅంటే
 సుముఖతసంగతి ఎలా వున్నాగాని...ఏవగింపుమాత్రం
 లేదు.

మొత్తమ్మీద యిద్దరూ సమిష్టిగా సాగించాడ.
 మొదటిరోజుల్లో కాస్త కష్టపడాల్సివచ్చింది! చాలా
 గడ్డుసమస్యలు ఎదుర్కోవలసివచ్చేది! నావుకారు అరువు
 మీద వెచ్చా లిచ్చేవాడు కాదు.....అప్పటికి
 శీనయ్యే గాడిపోయ్యిదగ్గర చతికిలపడేవాడు. పై విష
 యాలన్నీ తనే మాచేవాడు. తను అస్తమా న మూ
 గల్లాపెట్టెదగ్గర కూర్చున్నాగాని శీనయ్య ఏనాడూ
 మూతి ముడిచి ఎరగడు! అలా సజావుగా తామిద్దరూ
 ఏకమనస్సులతో నడుపుకువచ్చారు కనుకనే ఇప్పుడు
 హోటలుకు ఒక పునాది ఏర్పడింది! రాసురాసు శీన
 య్యకు పనిగూడా తగ్గించాడు. కాని శీనయ్య తనే

కన్యపడతా ననేవాడు. రంగయ్య అతని స్వభావం తెలిసినవాడుకనుక అడ్డు చెప్పేవాడు కాదు!

అన్నింటికంటే అసాధ్యం! మనం కాలగతిని పోల్చలేము! చాలా విచిత్రాలూ, చాలా వికృతాలూ జరుగుతూవుంటాయి. ఒక్కొక్కప్పుడు నమ్మలేం! శక్తి సన్నగిలి మంచంమీద పడ్డాడు శీనయ్య! అతన్ని గురించి ఎంత తాపత్రయపడ్డా లాభం లేకపోయింది. అతను బ్రతికే ఆశలు కనబడలేదు. డాక్టర్లను తెస్తే శీనయ్య అన్నాడు—“రంగప్పా, యింకా నాకు బ్రతకాలని లేదు. నీవు వృథా శ్రమపడి కష్టాఙ్గితాన్ని మట్టిపాలుచెయ్యబోక! కాని నేనిదే బాధపడుతాను... నేను త్త పనికిమాలిన వెధవని. జీవితంలో సుఖం అంటే ఏమిటో ఎరగను. ఒక గొడ్డులాగే జీవించాను. సుఖం కోరకపోయినా నీతో వున్నన్నాళ్లూ ఒక తృప్తిని అనుభవించాను. నీవైనా వేయికాలాలపాటు సుఖంగా వుండాలని కోరుతాను” అంటే... శీనయ్య చెప్పిన ఆఖరిమాటలు. అవి తలుచుకుంటుంటే కనుగుడ్లు నీళ్లను చిమ్ముతున్నాయి. తన కుడిభుజం శీనయ్య రాలి పోయాడు. కాని తను బాగా సంపాదించాడు కనుక శీనయ్యవెల్లి తన మనస్సును కలవర పెట్టేంజేకాని హోటలు నడపటానికి ఏమీ అడ్డురాలేదు. అప్పుడే రెండేళ్లు తిరిగి మూడోయేడు ప్రవేశించింది శీనయ్య గతించి.

ఇంతవరకూ ఏ ఒడుదుడుకులూ లేకుండా, ఏ లోపమూ లేకుండానే సాగిపోతోంది అతని జీవయాత్ర. కాని యిప్పుడే వచ్చింది అసలైన గడ్డు సమస్య! తేలిగ్గా వదిలేది కాదు. ఏకలే వచ్చి మేక కూర్చుంది!

అసలు... రాజమ్మ మొదట్లో ఎందుకు మొదలు పెట్టిందో ఈ సరంజామా అంతా—ఇప్పుడూ అందుకే! ఆమెకి యింకా వ్యాపారదృష్టి కలగలేదు. మోసం యింకా ఆమెలో విత్తునాటుకోలేదు! పసిపాపనవ్వులో వున్న అమాయికత్వమే ఆమెమెదడులో వున్నది! అంచేత ఆమె చేసే ఏ పనిలోగూడా కల్తీ అనేది లేదు. మొదట్లో ఇద్దరుముగ్గురు దడిసేవారు—నడిపిది

ముందు అక్కడ దెత్తిగా కూర్చుని రాజమ్మముందు దేవిరిగా తింటుంటే—దాశపోయేనాళ్లు ఏమనుకుంటాలో అని.

అయితే యిన్నాళ్లనుంచీ రంగయ్యహోటలు పెసరట్లకు పెద్దపేరేగాని ఎందుకనో రాజమ్మపెసరట్టు నోట్లో వేసుకోగానే అంతవరకూ రుచినుఖంలో ఒక నిర్ణయానికి వచ్చామనుకున్న ఆ మసకకన్నులవాళ్లను మరో అంతస్తు ఎక్కించింది! “మా యింటావిడగూడా ఇలా చేసి ఆప్యాయంగా చేతికందివ్వలే”దని గొణిగాడు ఒకాయన. దీనిని రుచిచూచిన నాలుకమీద రంగయ్య పెసరట్టు వేస్తే అతిసుళువుగా చెప్పేది—కల్తీనెయ్యి అని. అదివరకు! మరి యిప్పుడు నాణ్యమైన వస్తువు కనబడుతోంది. అది కొన్ని వీలుకాని పరిస్థితుల వల్ల అనాదరమైన స్థితిలో వున్నది—అంతమాత్రంచేత దాన్ని జారవిడుస్తుందా హృదయం! పైకి పటాటో పంగా కనిపించే ఆ కుళ్లునుమాత్రం ఎన్నాళ్లు భరించటం! గత్యంతరం లేకపోతే తప్పదుసరే! ఇవతల స్వర్గతుల్యమైనది నీ ఎన్నిక నెదురుమాస్తోంది. ఈ విధంగా వితర్కించుకున్నారు కొందరు. మొత్తమ్మీద ఒకరొకరే లొంగారు. పైగా రంగయ్యహోటలులో లాగ చిరుబుస్సుల సర్వర్లు కా దిక్కడ! చక్కగా చిరునవ్వులో మెరిసే కనుకొలుకులతో పంచేంద్రియాలకూ తృప్తినిస్తుంది.—అబ్బ! ఆ మహా త్తరమైన అవకాశం పోగొట్టుకోవటానికి నిజానికి ఎవరి అంతరాత్మా ఒప్పుకోదు! అందుకనే ఎలాగైనా ఆ కాసేపటికీ తమ మానాన్ని చంపుకుని—అది చంపుకోవటమే అయితే—తిని చక్కాపోతున్నారు. ఇంతమంది వస్తున్నా రాజమ్మ తనలో గొప్పతనాన్ని కనబరచలేదు. “భగవంతుడు నాకు మంచిరోజు లిచ్చాడు” అంటుంది. అంటే. ఆ అమాయికహృదయం నిజాని కిలాంటి మాటలతో వాళ్లను తన వలయంలో మరింత బిగించుకునేది!

ఇంకా వ్యాపారదృష్టి కలగకపోవటం చాలా మందికి ఆశ్చర్యంగా వుంది. ఏ కాస్త అదను దొరికినా ఆకాశంలోకి ఎగిరిపోవాలని చూచే ఈ రోజుల్లో ఈ పిచ్చమ్మాయి ఇలా ముఖానికి తాల్పటం కొందరి తెలివితక్కువగానే తోచింది! అయితే రాజమ్మ ఈ

సంగతి తెలిసి వూరుకొందా, లేక అసలు తెలియదా అనేమిమాంస వచ్చింది. చివరకు ఓనాడు రాజమృతో ముచ్చటించారు. కావాలంటే మేమంతా కలిసి పెట్టు బడి పెద్దాం అన్నారు. రాజమృదుగ్గల్లో సుడిగుండం తిరిగింది. కనుపాపలు కృతజ్ఞత వెల్లడించాయి. కాని రాజమృ సనేమిరా వల్ల కాదంది. “బాబూ, నన్నేదో ఇట్లాగే బ్రతికి మిరిచ్చే నాలుగుడబ్బులతో పొట్టపోసుకోనివ్వండి; ఎందుకు దింపుతారు కూబిలోకి? నేను స్వేచ్ఛగా బ్రతకటం మీ కిష్టం లేదా” అని ప్రశ్నించాయి ఆమెకళ్లు. మత్తుమందు చల్లినవార్లలాగే గోముగా నవ్వారు. అంతే.

కొన్నాళ్లకు రంగయ్య గ్రహించగలిగాడు. ఇది వరకల్లా సరుకైపోయిందని తిప్పిక్కొట్టేసే తన హోటలులో నిలవసరుకు రాసురాసు పేరుకుంటోంది! అదే రంగయ్యలో సంచలనం కలిగించింది. వెంకన్నీపిలిచి అడిగాడు! “ఒరే! అదేమన్నా బ్రతిమాలుతోందా ఏం చాకధర కిస్తానని! అదేమిటి మరీ అంతమంది మూగుతున్నారు” అని. “లేదు బాబూ...దాని పెచరట్టు—కోప్పడమోతే వెస్తా — నేనుగూడా తిన్నానుండీ. అబ్బ! ఏం రుచి అని చెప్పను? ఏం ఏత్తదోగాని—” అంటూ, ఆ రుచులు తలపుకువచ్చాయి కామూల్సు, గుటకలు మింగాడు. ఎందుకనో రంగయ్యకుకూడా రెండుగుటకలు అప్రయత్నంగా జారినయ్! అంతమందిని తననుండి ఆకర్షించేసి మంత్రముగ్ధులను చేసేసిన ఆ పెసరట్టులో ఇది ఏ క్షణికి ఆకోపించాలో తెలుసుకోవాలన్న కుతూహలం ఎక్కువైంది. అటూ యిటూ పరకాయించి ఎవరూ లేకుండా చూచి “అయితే వెంకన్నా, ఆ రుచేమిటో నేనూ చూస్తాను, ఎవరూ చూడకుండా తెచ్చిపెద్దావు?” అన్నాడు. అది వినగానే యజమానిముఖంతోకి కళ్లు పెట్టి అర్థయుక్తంగా నవ్వాడు వెంకన్న. అది గ్రహించుకుని ‘నోరుజారానా’ అనిమాత్రం కించపడ్డాడు రంగయ్య.

“రాజమృ, పెచరట్టు ఆకులో కట్టిస్తా?” అన్నాడు వెంకన్న. ఇప్పుడే తిని వెళ్లిన వెంకడు మళ్లీ రావటం ఎందుకా అని అనుమానం కలిగింది రాజమృకు. “ఎవరికేం?” అని ప్రశ్నించింది. అతని

కెందుకో అదోమాదిరి నవ్వు వచ్చింది! ఇక వెంకన్న వేరే చెప్పక్కర్లేకుండానే రాజమృ గ్రహించగలిగింది. వేయిదేముళ్లకు మ్రొక్కుకుంది. కాని ఆశ్చర్యమాత్రం బాగా వూరించింది రాజమృని.

వెంకన్న తెచ్చిన పెసరట్టు మొత్తమ్మీద ఎవరూ చూడకుండానే తిన్నాడు. అతనికి ఆశ్చర్యం కలిగించిన మాట నిజం! తనూ విధివశంవల్ల అదేవృత్తివాడు కావటంవల్ల రాజమృకు పోటీ నిలవాల్సివచ్చిందనిగాని—లేకపోతే వార్లలాగే ఆగడవాలో కూర్చోటానికి అవంతా జంకేవాడు కాదు.

ముందు పెసరట్టుబాగోగు లటుంచి రాజమృ యిపోటీ తనకు గుండం తవ్వుతోంది. ఈ బాధ తొలిగేది ఎట్లా? పోనీ, రాజమృని అక్కణ్ణించి కేసు పెట్టించి వెళ్లగొట్టిస్తే? ఇది మొదట్లో బాగానే వుందనిపించిందికాని ఇదల్లా ‘చేతులు కాలినతర్వాత ఆకులు పట్టుకోవటం’కంటే వేరే ఏమీ కాదనిపించింది! ఎందుకంటే రావాల్సినపేరు రాజమృకు ఎట్లాగో వచ్చేసింది! ఈపని ముందే చెయ్యాలింది! విషపు ఘడియల్లో మేల్కొన్నాడు తను. ఇప్పు డెక్కడికి వెళ్లగొట్టినా రాజమృవునికి తెల్సుకు మరీ చేరుతారు ప్రజలు. అలాంటప్పుడు తన ఎత్తు సాగకపోగా ఇదంతా తన తంతూ అని తెలిసిందా అంటే, తన కెదురుచుక్క పొడిచేమాట ఖాయం. మరీ యిక గత్యంతరం పాలుపోలేదు.

ఏవిధంగానైనా తన వ్యాపారం, తన హోటలు ఆటంకరహితంగా సాగాలంటే తన దారిలో ఎటువైపు చూచినా రాజమృపాడ వుండగూడదు. దీనికి రెండే ఉపాయాలున్నాయి. ఒకటి రాజమృని వెళ్లగొట్టటం. ఉహూ, ఇదేం లాభంలేదు. ఇక పోతే... ఆ, మంచిఅలోచన తట్టింది! అసలీవూహ మెదడులో మెరుపులాగా జిగేలుమనగానే అతని కొక ఆలోచన పట్టుకుంది! ఇన్నాళ్లనుండీ రాజమృని ప్రేమిస్తున్నాడా? అయితే ఈ ప్రశ్న యిదివర కెందుకు రాలేదు? ఉరుమురమగానే లేచే పెదురుమొక్కలాగే కలిగి దీవుడైతే! అదివరకు ఈభావం తట్టనన్నాళ్లా రాజమృ తన కొక ప్రతికఱి. అందుకని అదృష్టితోనే

చూచేవాడు. అయినా ఏ పరధ్యాన్ను సమయాల్లోనో రాజమ్మ ముఖకవళికలలోని సాంపులు తనని కలవర పెట్టినమాట నిజం! ఊహైతే బాగానే వుంది. కాని దాన్ని అమలుజరపటం ఎలా? రాజమ్మకు తన అభిప్రాయం క్యక్తపరచాలి! మధ్యలో అభిమానం పీకు తోంది! "ఇన్నేళ్లు వచ్చిన రంగయ్యకు అమాంతంగా ఈ పెళ్లెమిటి" అంటారేమో అంత!

అంతవరకూ స్త్రీ అంటే ఎరగడు. ఎలా పరామర్శ చెయ్యాలో, ఏవిధంగా మంచిచేసుకోవాలో ఏకోశానా తెలియదు. పోనీ, అవన్నీ ఎలాగో అలా ఓపికపట్టి అక్కడ జాగ్రత్తగానే మెలుగుతా డనుకున్నా రాజమ్మ యితన్ని స్వీకరిస్తుందని భకోసా వీదీ?

ముందు, తన దేహం, తన ఆత్మ, శ్రేణు, వీటి కంటే ఏ ఆత్మ వీదేహాన్ని యితవరకూ వాటివాటి పనులు సక్రమంగా చేసుకునేందుకు దోహదమైన మూలకారణం ఏదైతే వుందో ఆ "వ్యాపారం" కోసం త నెన్నన్నా చెయ్యాలి! తనకు దైహికంగా, ఆత్మీయంగా స్త్రీయే కావాలని అనుకుంటే రాజమ్మే కాదు! ఇంకా లక్షమంది వున్నారు! రాజమ్మ విషయంలో నైవాహికత్వస్థి ప్రధానమైనది కాదు! అది వ్యాపారరీత్యా తన హోటలుకు పోటీలేకుండా చేసుకోవటానికి!

ఈ ఆలోచనలన్నీ అతిగోప్యంగా వుంచాలనుకున్నాగాని ఏఒకరికైనా తెలియకపోతే అసలు అభాను అవుతుందేమోనని వెంకన్న చెవినిమాత్రం వేశాడు.

ఆనాటిరాత్రే వెంకన్నీ వెంటబెట్టుకుని ఊరి చివర పేటలో రాజమ్మయింటికి వెళ్లాడు. వెంకడు రాజమ్మయింట్లో కళ్లి రాజమ్మని పిలుచుకువచ్చాడు.

శుక్ల చంద్రుడి గుమ్మడిపూవుకాంతిలో రంగయ్యను పోల్చుకోగలిగింది రాజమ్మ. మొదట నమ్మలేక పోయింది. ఎందుకో ఆమెకీరం కంపించిపోయింది! తను కలగంటోందా? లేక మామూలు ప్రపంచంలోనే వుందా? ఆమె యీ హాదావుడిలోనే అప్రయత్నంగా

అంది'వెంకడు' అని. వెంకడు చిరునవ్వు నవ్వి వూరుకున్నాడు. రాజమ్మ తలవంచుకు నుంచునివుంది! ఇక రంగయ్యవంతు వచ్చింద! ఉపక్రమించాలి! ఎట్లా? ఏదో తడబడుతూ ఇంటిదగ్గర వల్లించిన సంభాషణ దొర్లిదా మనుకున్నాడు.

"కులాసాగా వుంటున్నావా రాజమ్మా?" అన్నాడు. నిజానికి తన కులాసాసంగతి రంగయ్య కెందుకో! "ఆ. దేముడి దయవల్ల!" అని ముక్తపరిగా సమాధానం యిచ్చింది. "వ్యాపారం బాగా సాగు తోందా?" అన్నాడు రెండో ప్రశ్నగా రంగయ్య.

"అ! ఏం వ్యాపారం? మాలాంటివాళ్లది? ఏదో జీవనం గడుపుకునేందుకు పడే పాట్లుగాని, అదీ ఓవ్యాపారమేనా?" అని నిదానంగా అంది రాజమ్మ.

ఇక్కడ రంగయ్యకు తన అభిప్రాయాన్ని వ్యక్తపరిచేందుకు సమయం దొరికింది! కొంచెం దగ్గరగా జరిగి అన్నాడు—"రాజమ్మా, నీ వల్లా ఆరు బైట కూర్చుని ఆ ఎండ పొడలు మీద పడుతుంటే— నీ కీరం కమిలిపోతూ చెమరుస్తుంటే నా కెంతో జాలివేసేది. నీవు చాలా కష్టపడుతున్నావు పాపం! కాని...కాని...నాదో చిన్నకోరిక వుంది. అది ఎంతో కష్టం కాదు! నీకూ నాకూ గూడా మన భావిజీవి తాల్లో ఒకనడి పెట్టేదే! నిజానికి నీకూ ఎవరూ లేరు! ఈ ఒంటరిజీవితం!! నీవు నా దగ్గరికి ఎందుకు వచ్చే య్యగూడదా?" ఈ ఆఖరిమాటలు బిగబట్టి అతికష్టం మీద అనగలిగాడు రంగయ్య.

రాజమ్మకుఖంలో రక్తం చిమ్మింది. ఒళ్లు గగుర్పొడిచింది! ఏం మాట్లాడాలో తెలియలేదు. అలాగే స్తబ్ధగా నుంచుంది. అదివరకు స్త్రీప్రాపకం ఎరగని రంగయ్యకు ఈ ముభావం అవుననో కాదనో వ్యక్త పరచలేకపోయింది! నిజానికి ఆ సమయంలో రాజమ్మ భావరహిత అనే చెప్పాలి! తను అదివరకటి జీవితంలో దేనివిషయమై ఆశ వొదులుకొని ఒక మోడు లాగా వుంటోందో ఆ మోడుతో నీకు చిగిరించే అవకాశాలున్నాయి అంటే దానిలో ఏ ఏ భావాలు స్పందిస్తాయో అనే గిరున తిరుగుకున్నాయి రాజమ్మ మెదడులో!

మర్రి అందుకున్నాడు రంగయ్య—“ఇంత దాకా వచ్చింతర్వాత దాపరికా లెందుకూ? నిజం చెప్పాలంటే, నే నింతవరకూ స్త్రీతో సమిష్టిచేవనం అంటే ఏమిటో ఎరగకు. చిన్నప్పట్నుంచీ కూడా ఎన్నో కష్టాలు పడి మొరటుతేలింది నా కరీరం. ఈనాటికి కొంచెం నీడక్రింద బ్రతుకుతున్నాను. నిన్ను చూసినప్పుడల్లా ఎందుకనో నా మొదటిరోజులు గుర్తు వస్తాయి. అప్పుడు నాను చాలా బాధగా వుంటుంది. నేను మొగవాణ్ణి! నీవు స్త్రీని. అబలవు! నాలాగే నీకూ కష్టాలున్నట్లయితే ఎంత బాధపడుతున్నావో ననిపిస్తుంది! ఇదే నన్ను యిన్నాళ్లుగా మథనపెట్టి ఈనాడు నన్ను నీపాదాలదగ్గరకు తెచ్చింది!” ఈ మాట లంటూంటే రాజమృకల్లంబడి జడివాసలాగే జలజూ రాలాయి కన్నీళ్లు! ఆవి దుఃఖకారణంగా వచ్చాయో, లేక ఆనందబాష్పాలోకూడా ఆకట్టటం చాలా కష్టం! నిండుచంద్రుడి వెన్నెల వెలుగులో ముత్యాలాగే మెరిసిపోయాయి ఆమెఅశ్రువులు!

రంగయ్య ఆ ఖరు మాట గా అన్నాడు: “రాజమృక, నీవు అడ్డుచెప్పకపోతే నిన్ను నాదానిగా స్వీకరిద్దామని వుంది” అని. ఇక ఏం చెప్పేం దుకూ విషయాలు కనపడలేదు రంగయ్యకు! “సరే! రాజమృక! వున్న విషయాలు చెప్పాను. ఆలోచించుకో! నేను వెళ్లి వస్తాను.” అని కదిలాడు రంగయ్య. “మంచిది” అని మాత్రం చివరి వీడ్కోలుగా అన గలిగింది. అంతే.

ఇంటిముంగిట వెన్నెలలో మంచమీద వచ్చి పడుకుంది! రంగయ్య వచ్చి తనగుండెను ఆమూలగ్రంథాలక వేళాడు. మర్రి ఎన్నాళ్లకో తన విషయం ఆలోచించి, తననిగురించి జాలిపడే వ్యక్తి కనపడ్డాడు. అతనికి తన కృతజ్ఞత చూపటం ఎలా? తన గనుక ‘ఊ’ అంటే స్వర్గసోపానాలకు తలుపులు తెరువబడతాయి. తన ‘ఊ’కు ఈనాడు అంత విలువ వుంది. ఇన్నాళ్ల తన జీవితం అంత ఒక ఎత్తు! రాబోయేది మరొక వ్యవస్థ. ఈ ఇరవై ఏళ్ల జీవితంలోనూ తను ప్రత్యక్షంగా ఏం కష్టాలూ అనుభవించకపోయినా సుఖమూ, తృప్తి అనేవిమాత్రం ఏనాడూ అనుభవించలేక

పోయింది! ఎండమావులలో చిక్కుకుంది తన జీవితం! మరీ నిజానికి దాపుగా పోవాలంటే పసితనంలో అనుభవించిందేమో—ఆ స్వేచ్ఛా, తృప్తి, ఆనందమూను. అంతే. తొమ్మిదేళ్లు నిండగానే తండ్రి కాస్తా చనిపోయాడు. ఇక మిగిలింది ఎకరన్న రభూమి; ఒక అన్న. అన్న పొలంపనిలోకి వెళ్లేవాడు. తను చిన్నప్రాయం లో వున్నాగాని అన్నం వండటంమాత్రం తెలుసు. ఏ పొరుగుబ్రాహ్మణింటికొ వెళ్లి ఆ వాళ్లికి యింత పచ్చడిముద్ద తెస్తే రోజు గడిచిపోయేది! అన్నతో వున్నాళ్లు అన్న తన మాట కేనాడూ ఎదురు చెప్పలేదు. తనూ అన్న మాటలు ఏనాడూ కాదనలేదు. కాని అప్పుడప్పుడు — “రాజీ, నీకు పెళ్లిచేసే యీడు వచ్చింది. కాస్త ఎర్రగా బుర్రగా వున్నవాణ్ణి చూచి ముడిపెట్టాలి” అన్నప్పుడుమాత్రం “ఆ! పోమా, నాన్నదినాలకూ నాటికీ చేసిన అప్పు సొప్పు ఇంకా అలాగే వున్నాయి. ఇంక నా పెళ్లిగూడా చేసి ఇంటికి ఓ గుండం తవ్వతావా అన్నయ్యా?” అనేది. “గుండ మాతుందని వూరుకునేదా? తప్పుకుందా తల్లీ! ఏనాటి కైనా నీవు పరాయియింటిపిల్లవే” అని బరువు గుండెతో నిట్టూర్చేవాడు.

ఓనాడు తను పొలంవైపుకి ఏదో పనివుండి వెళ్లింది. అక్కడ మంచి కనపడ్డది. మంచి ఆనా డెం దుకో ఎక్కువ జోస్తీగా మాట్లాడింది. చివరకు వెళ్తూ అన్నది: “పిల్లా, పెద్దమోతుబరికొడుకు నీమీద కన్నేశాడు. నిన్ను గురించి పదేపదే నాతో మొరెత్తుతున్నాడు. నీవు ఏదోవిధంగా ‘ఊ’ అన్నావా అంటే బంగారు వుయ్యాలమీద వూపుతాడు” అని. అని తన ప్రాయం వికసించి సౌరభాల్ని నల్దెసలా చిమ్ముతున్న రోజులు. తనూ రెండుమాడుసార్లు చూచిందతన్ని. ఆ వూళ్లో చెప్పతగ్గ అందగాడే! అలాంటి వాడు తనమీద కన్నేశాడంటే—తన యావనసార్థక్యానికి మురిసిపోయింది. ఆమె పెదవులమీది చిరునవ్వు తొలకరే సమాధానం చెప్పింది మంచికి.

తుమ్మెదకూ, పుష్పానికి జోస్తీ కలకటంలో కాలంయొక్క అవసరం బహుకొద్ది! అందుకేగామాల్పు రాజమృకూ, మోతుబరికొడుకు చిన్నప్పకూ త్వరలోనే

సఖ్యం కుదిరింది. పాలాలమాటున గంటలు గంటలు గులకరాళ్లలాగా దొర్లించేవారు!

అవి మాఘమాసపు రోజులు. ఊడ్పులన్నీ అయి బాగా రైతుజనానికి ముమ్మరంగా చేతిలో వైకం ఆడుతున్న రోజులు. ఇదే సమయం అనుకుని కావల్సిన డబ్బుతో రాజమ్మని తీసుకుని పట్నానికి దారి తీశాడు చిన్నప్ప. రాజమ్మ అన్నని వదలాల్సివచ్చినా మనసిచ్చిన చిన్నప్పని చూడగానే కాదనలేకపోయింది. దారిలో ఎన్నో కబుర్లు చెప్పాడు చిన్నప్ప! మనం పట్నంలో పెద్దపెద్ద మేడలూ, వైభవాలూ చూస్తాం అంటూ రకరకాల అనుభవాలను గురించి ముచ్చటిస్తుంటే రాజమ్మ స్వర్గోద్యానాల్లో విహరిస్తున్నట్టే భావించింది! ఆవూరు చేరాక ఒక హోటలులో బసపెట్టారు. రోజుల్లా వూరంతా తిరిగిరావటం, హోటలులో భోజనం—అబ్బ! సుఖంగా గడుస్తున్నాయి రోజులు!

కాని రాజమ్మకు అనుమానం తగలకపోలేదు. చిన్నప్ప ఈ డబ్బు కాస్తా అయిపోతే ఏం చేస్తాడూ అని! ఆవిషయం తెలుచుకున్నప్ప డల్లా గుండెల్లో రాయిపడేది రాజమ్మకు. నిజానికి అం దా కా రానేలేదు రోజులు! ఆమె ఏ మాత్రమైనా సుఖ జీవితం గడిపిందీ అంటే ఆ నాల్గోజులే! అంత తోనే వారి ప్రేమకు స్వస్తి చెప్పాల్సివచ్చింది! మరి రెండురోజులకల్లా ఎలా ఆనవాలుపట్టి వచ్చారో చిన్నప్పతండ్రి, ఆవూరి మనసబు సుబ్బరాజు తయారయారు ఒక వుదయాన. ఆ ఏనుగు రూపాల్లో పులి చూపులు కనిపించాయి రాజమ్మకు. లేడిపిల్లలాగే వణికిపోయింది. గువ్వపిట్టలాగే చిన్నప్పవడిలోకి గుప్పెడై ఒదిగిపోయింది! అప్పుడు తెలుసుకోగలిగింది సంఘవిరుద్ధమైన పని చేశాం అని. ఆ అణుకువుతోనే ఓరగా చూచింది చిన్నప్పను. బిత్తరపోయి. అతనూ తనలాగే గాభరాపడుతున్నాడు. రెండుక్షణాలు ఆమితమైన నిశ్శబ్దంలో గడిచింది. తండ్రి ఏం అనలేక పోయాడు. కాని సుబ్బరాజు అందుకున్నాడు. "చిన్నీ, ఏంపనిచేశావ్! నీ తండ్రికి ఒక్కడే కొడుకువు. ఆయన సర్వస్వం నీవేననుకుని నమ్ముకునివున్నాడు. అలాంటి ఆయనకుట్టుంబంలో తుట్టి నీ నీ

నీచపు పని చెయ్యటం మన వంశానికే తీరని కళంకం అయింది. అయిందేదో అయింది. తెలిసోతెలియకో చేశావు! ఇకనైనా యింటికి పద. అట్టే అల్లరికాలేదు లే!" అన్నాడు.

చిన్నప్ప మెదడు అసలు పనిచెయ్యటం మానేసింది! మూగవాడిలాగా, బిత్తరపోయి యిటు రాజమ్మవంకా, అటు తండ్రివంకా చూస్తూ కూర్చున్నాడు. నిజాని కతను ఎదలో ఎంత తీరని ఆవేదన అనుభవిస్తున్నాడో! పాపం! ఇటు ప్రియురాలు, అటు తండ్రి...ఇటు ప్రేమ, అటు వంశగౌరవం! అయినా ఈనాటి లోకపు దృష్టిలో ప్రేమకు సరైన అర్థాన్ని, భావాన్ని యిచ్చి గౌరవించటంలేదు! దాన్ని కాముకంచేసి తుచ్చంగా చూస్తున్నారు! ఈదృష్టి యిద్దరు ప్రేమించుకోవటం అంటే వంశగౌరవాలను కూకటివేళ్లతో పెల్లగించటం అన్నమాట. మూగి సంఘానికి బాకానందివ్వటం అన్నమాట. ఫలనావారమ్మాయి 'లేచిపోయింద'నో, లేక ఫలనావారబ్బాయి 'లేవతీసుకువెళ్లా'డనో అంటారుగాని— "వారిద్దరూ హృదయపూర్వకంగా ప్రేమించుకుని, సంకుచితమైన సంఘవలయంలోనుంచి స్వేచ్ఛకోసం ఎగిరిపోయారు విహంగాలలాగ—సుఖజీవులు" అని అనరు. యిదీ నేటి సంఘరీతి. అందులో పడి నలిగే ప్రస్తుత జీవులు వీల్లిద్దరూను. అందులో చిన్నప్పదే తప్పంరాను. కాని చిన్నప్ప తన బాధ్యత గుర్తించగలిగాడు! ఈ నడిమంత్రపు సమయంలో రాజమ్మని వదిలేస్తే ఆమె గతి ఏమిటి? ఈ తీవ్రసమస్య అతని మనస్సులో గొప్ప తుపానును రేపింది. చిక్కబట్టి అన్నాడు: "నేను రాజమ్మను ప్రేమించాను. ఆమెనే పెండ్లిచేసుకుంటాను." అని. క్రిందికి చూస్తూ కాలిబొటన వేలితో నేల మీద రాస్తున్నాడు. ఆమాటలకు హృదయంలో పది వేల నమనాకారాలర్పించుకుంది రాజమ్మ! చిన్నప్ప ఆమాయికత్వానికి ఆమెకు జాలివేసింది.

సుబ్బరాజు ఉరుములాగా మళ్లి అందుకున్నాడు: "ముక్కుపచ్చలారని బెధవ్వు నీకు ప్రేమ లేమిటిరా? ప్రేమంటే ఏమిటో తెలియదు. అలాంటి దానిమీద గాలిమేడలు కట్టి గోతిలో పడేవునుమీ!

యిప్పటికి ఆయన అప్రతిష్ట చాలు. కానికేం! దాన్నే వరూ ఏం అనరు—వూరూ కేరూ లేనిది. మనవూళ్లో మన కెంత తలవంపులు తెచ్చావో తెల్సునా? లోకం కోడైకూస్తోంది. నీకేం! మాపని ఎల్లా వుందనుకున్నావు? అంటూ మొత్తమ్మీద ఒక యజ్ఞపశువును లాగే లాక్కెళ్లారు తన సమక్షంలోంచి! నిజంగా అళ్ళీళ్లు వచ్చిన చిన్నప్పకు ఈ విధమైన పరాభవం జరుగుతుంటే... ఆదీ ముఖ్యంగా తన కారణంవల్ల!... కాళ్ళక్రింద భూమి కుంగిపోతున్నట్టే బాధపడ్డది రాజమ్మ. ఆనిర్దయులకు తన సంగతి పట్టనేలేదు. ఆఖరిసారిగా చిన్నప్పకళ్ళలోకి చూచింది. అతని కళ్లు ఎంతో జాలిగా క్షమాపణవేడుకుంటున్నాయి. అతని నిస్సహాయత్వాన్ని వ్యక్తపరుస్తున్నాయి.

మరికొద్దిక్షణాల్లో చిన్నప్ప రాజమ్మకళ్ళముందు నుంచి జరిగిపోయాడు. అంతే! తన జీవితానికి మళ్ళీ అతన్ని చూడలేకపోయింది! ఇక రాజమ్మ తన గతి తాను చూచుకోవాల్సివచ్చింది. కీకారణ్యంలోకి తీసుకొచ్చిన తర్వాత కళ్లకు గంతలు విప్పినట్లయింది. ఎటువైపుగానూడా నిర్ణయమైన దట్టపుటడవి. అటు అన్నవద్దకు పోదామా! ఛీ! యిన్నాళ్లూ ఎంతో నమ్మికగా వుండి చివరకు రెండువంశాల గౌరవాన్నీ మట్టిపాలుచేసిన తను ఆ వూరేమొహం పెట్టుకు వెళ్లగలదు? పోనీ, క్షమించి చేరదీయటానికి తనేనున్నా

చిన్నదా చితకదా? నడిచువ్వనం, బుద్ధితెల్పిన వయస్సు! కాసేపు స్తబ్ధులయిపోయింది ఆమె.

కాని అదృష్టవశాత్తు చిన్నప్ప తెచ్చిన డబ్బు తనదగ్గరే దాచటంవల్ల ఏదోవిధంగా పట్నం నుంచి తంటాలు పడి ఈ వూరు చేరుకుంది. యితవరకూ లాభమో నష్టమో మొత్తమ్మీద ఈ వ్యాపకంతో తన పొట్ట తాను గడుపుకుంటోంది. గోజులు సాదాగానే గడిచిపోతున్నాయి.

తన జీవయాత్ర యిలాగే ముగిసిపోతుంది దనుకున్న రాజమ్మను మళ్ళీ ఈ క్రొత్త ఆశ అనుకోకుండా మభ్యపెడుతోంది. యిదీ చిన్నప్పవలె అవుతుందా? అలాకాదు. రంగయ్య నిలకడైన మనిషి. అతని ముఖం ఆ వెన్నెలలో చూడగలిగింది. కాలుష్యం అంటని అమాయకత తాండవిస్తోంది. ఇందులో తను పెద్దత్యాగం చెయ్యాల్సిందేమీ లేదు.....ఇంతలోనే రాజమ్మకు నిద్రపట్టింది. ఏవేవో తియ్యనికలల్లో గడిచిందారాత్రి.

ఈ సంగతి రంగయ్య చెప్పినప్పట్టింది అతని వాకిటిముందు తన మామూలుదుకాణం పెట్టటానికి ఎంతో సిగ్గుపడి మానేసింది. మరికొన్నాళ్లకు రాజమ్మ కనపడలేదు. రంగయ్యగూడా నాలోజుల్నించీ కనబడటం లేదు.

వెంకన్న నడిగాను. "అయ్యా! మా బాబయిలీ రాజమ్మని పెళ్లి చేసుకున్నాడు. యిద్దరూ అట్టట్టా వూళ్లు తిరిగిరావటానికి వెళ్లారు." అంటూ ముసిముసినవ్యాడు.

